

Şəhidin doğum günündə ailəsinə ev hədiyyə edilmişdir



Ağdamın Çəmənli kəndində rayon icra hakimiyyəti tərəfindən Vətən müharibəsi şəhidi Emil Qurbanovun ailəsi üçün tikilmiş 2 otaqlı fərdi yaşayış evi sahiblərinə təqdim olunub.

Bununla bağlı keçirilən mərasimdə şəhidin ailə üzvləri ilə birlikdə Ağdam Ra-

yon İcra Hakimiyyətinin başçısı Vaqif Həsənov, Yeni Azərbaycan Partiyası rayon təşkilatının sədri Mansur Quliyev, şəhid ailələri, qazilər, veteranlar, din xadimləri və ictimaiyyət nümayəndələri iştirak etmişlər.

Şəhidin ailə üzvləri onlara göstərilən diqqət və qayğıkeşliyə görə minnətdarlıqlarını bildirmişlər.

Emil Rafael oğlu Qurbanov 44 günlük Vətən müharibəsində Suqovuşanın azadlığı uğrunda gedən döyüşlərdə qəhrəmancasına şəhid olub. Ölümündən sonra "Vətən uğrunda", "Suqovuşanın azad olunmasına görə" və "Kəlbəcərin azad olunmasına görə" medalları ilə təltif edilib.

Lazım QULİYEV,
"Azərbaycan"